

ایم کیو ایم نارتھ ناظم آباد سیکٹر کے کارکن محمد عثمان کی شہادت پر الطاف حسین کا اظہار افسوس

لندن۔۔۔20 جون 2011ء

متحدہ قومی موومنٹ کے قائد جناب الطاف حسین نے ایم کیو ایم نارتھ ناظم آباد سیکٹر کے جو اس سال کارکن محمد عثمان کی المناک شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے محمد عثمان شہید کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

ایم کیو ایم نارتھ ناظم آباد سیکٹر کے کارکن محمد عثمان کو سینکڑوں سوگواروں کی آہوں اور سسکیوں کے درمیان محمد شاہ قبرستان میں سپرد خاک کر دیا گیا

کراچی:۔۔۔20 جون، 2011ء

مسلح دہشت گردوں کی فائرنگ سے شہید ہونے والے ایم کیو ایم نارتھ ناظم آباد سیکٹر کے کارکن محمد عثمان کو سینکڑوں سوگواروں کی آہوں اور سسکیوں کے درمیان محمد شاہ قبرستان میں سپرد خاک کر دیا گیا۔ شہید کی نماز جنازہ بعد نماز عشاء نارتھ کراچی میں واقع جامع مسجد صدیق اکبر میں ادا کی گئی۔ نماز جنازہ و تدفین میں ایم کیو ایم کشمیر کمیٹی کے انچارج و اراکین کمیٹی، حق پرست رکن سندھ اسمبلی عبدالعزیز فاروقی اور کشمیر قانون ساز اسمبلی حلقہ 36 کے حق پرست امیدوار سلیم بٹ کے علاوہ سیکٹر کمیٹی کے ارکان علاقائی یونٹ کے ذمہ داران، کارکنان اور شہید کے عزیز واقارب نے بڑی تعداد میں شرکت کی۔

ایم کیو ایم کے قائد الطاف حسین کی پی جے میر اور پاکستان پریس کلب یو کے کے دیگر نو منتخب عہدیداروں کو دلی مبارکباد

پاکستان پریس کلب یو کے کے عہدیداران پاکستان کے امیج کو بہتر بنانے، آزادیء صحافت کے تحفظ اور پاکستانی

صحافیوں کے مسائل کے حل کیلئے اپنی بھرپور صلاحیتوں کا استعمال کریں۔ الطاف حسین

لندن۔۔۔20 جون 2011ء

متحدہ قومی موومنٹ کے قائد جناب الطاف حسین نے پاکستان پریس کلب یو کے کے نو منتخب عہدیداروں کو دلی مبارکباد پیش کی ہے۔ اپنے ایک بیان میں جناب الطاف حسین نے پاکستان پریس کلب یو کے کے نو منتخب صدر پی جے میر، نائب صدر انظر جاوید، نائب صدر شوکت ڈار، جنرل سیکریٹری مین چوہدری، جوائنٹ سیکریٹری عطاء الحق، فنانس سیکریٹری قیصر امام اور سیکریٹری انفارمیشن آفتاب شیخ کو دلی مبارکباد پیش کی اور امید ظاہر کی کہ پاکستان پریس کلب یو کے کے نو منتخب عہدیداران برطانیہ میں پاکستان کے امیج کو بہتر بنانے، آزادیء صحافت کے تحفظ اور برطانیہ میں موجود پاکستانی صحافیوں کے مسائل کے حل کیلئے اپنی بھرپور صلاحیتوں کا استعمال کریں گے۔

سینئر فنکار اور کالم نگار بدیع الزماں کے انتقال پر ایم کیو ایم کے قائد الطاف حسین کا اظہار تعزیت

لندن۔۔۔20 جون 2011ء

متحدہ قومی موومنٹ کے قائد جناب الطاف حسین نے پاکستان کے سینئر فنکار اور کالم نگار بدیع الزماں کے انتقال پر گہرے رنج و غم کا اظہار کیا ہے۔ اپنے بیان میں جناب الطاف حسین نے دعا کی کہ اللہ تعالیٰ بدیع الزماں مرحوم کی مغفرت فرمائے، انہیں جنت الفردوس میں جگہ دے اور مرحوم کے تمام لواحقین کو صبر جمیل عطا کرے۔

ایم کیو ایم کے کارکن عبدالقادر کی شہادت پر اظہارِ افسوس

لندن۔۔۔ 20/جون 2011ء

متحدہ قومی موومنٹ کے قائد جناب الطاف حسین نے ایم کیو ایم ملیہ سیکٹر کے کارکن عبدالقادر کی المناک شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے عبدالقادر شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ اور افسوس کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ (آمین)

مسلح دہشت گردوں کی فائرنگ سے زخمی ہونے والے ایم کیو ایم کے کارکن عبدالقادر چل بسے

کراچی۔۔۔ 20/جون 2011ء

ملیر میں مسلح دہشت گردوں کی فائرنگ سے زخمی ہونے والے متحدہ قومی موومنٹ ملیہ سیکٹر کے کارکن عبدالقادر دوران علاج زخموں کی تاب نہ لاتے ہوئے چل بسے۔ عبدالقادر شہید سابق حق پرست کونسلر نعمان بخاری شہید کے ساتھ مسلح دہشت گردوں کی فائرنگ سے شدید زخمی ہو گئے تھے اور ان دنوں عباسی شہید اسپتال میں زیر علاج تھے کہ ان کی طبیعت اچانک خراب ہو گئی اور ڈاکٹروں کی تمام کوششوں کے باوجود بھی جانبر نہ ہو سکیں اور آج اپنے خالق حقیقی سے جا ملے۔ عبدالقادر شہید کی عمر 45 سال تھی انہوں نے پسماندگان میں بیوہ اور تین بچے چھوڑے ہیں۔ شہید کی نماز جنازہ کل بروز منگل بعد نماز ظہر گلزار مدینہ مسجد نذریناؤن ملیر میں ادا کی جائیگی۔

ایم کیو ایم شاہ فیصل سیکٹر یونٹ کمیٹی کے محمد عثمان کے انتقال پر جناب الطاف حسین کا اظہارِ افسوس

لندن۔۔۔۔ 20/جون، 2011ء

متحدہ قومی موومنٹ کے قائد جناب الطاف حسین نے ایم کیو ایم شاہ فیصل سیکٹر یونٹ 107 کی یونٹ کمیٹی کے رکن محمد عثمان کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا فرمائے۔ (آمین)

کشمیر کے ممتاز صحافی جلال الدین مغل کے والد کے انتقال پر جناب الطاف حسین کا اظہارِ افسوس

لندن۔۔۔۔ 20/جون، 2011ء

متحدہ قومی موومنٹ کے قائد جناب الطاف حسین نے کشمیر کے ممتاز صحافی جلال الدین مغل کے والد کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

کشمیر کے ممتاز صحافی جلال الدین مغل کے والد کے انتقال پر رابطہ کمیٹی کا اظہارِ تعزیت

کراچی۔۔۔۔ 20/جون، 2011ء

متحدہ قومی موومنٹ کی رابطہ کمیٹی نے کشمیر کے ممتاز صحافی جلال الدین مغل کے والد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

1992ء میں میاں نواز شریف کے دور میں کراچی سمیت سندھ بھر میں ہونیوالے ریاستی آپریشن میں ایم کیو ایم کے

ہزاروں کارکنوں کو شہید کیا گیا جن کا خون نواز شریف کی گردن پر ہے۔ حیدر عباس رضوی

میاں نواز شریف 12 مئی کے واقعہ کا ذکر کرتے ہیں لیکن وہ 19 جون 1992ء کو بھول جاتے ہیں

نواز شریف کے دونوں ادوار حکومت میں ایم کیو ایم پر مظالم کے پہاڑ توڑے گئے لیکن وہ ان مظالم پر شرمندہ ہونے

کے بجائے ایم کیو ایم کے خلاف مسلسل الزام تراشیوں میں مصروف ہیں جو شرمناک ہے

جن کا اپنا دامن ہزاروں معصوموں کے خون سے رنگا ہوا ہوا نہیں قطعی یہ زیب نہیں دیتا کہ وہ دوسروں پر انگلی اٹھائیں۔ حیدر عباس رضوی

کراچی۔۔۔۔۔ 20 جون 2011ء

قومی اسمبلی میں متحدہ قومی موومنٹ کے ڈپٹی پارلیمانی لیڈر حیدر عباس رضوی نے کہا ہے کہ 1992ء میں میاں نواز شریف کے دور میں کراچی سمیت سندھ بھر میں ہونیوالے ریاستی آپریشن میں ایم کیو ایم کے ہزاروں کارکنوں کو شہید کیا گیا جن کا خون نواز شریف کی گردن پر ہے۔ اپنے ایک بیان میں حیدر عباس رضوی نے کہا کہ میاں نواز شریف نے آج آزاد کشمیر کے شہر میرپور میں ہونے والے جلسہ عام سے اپنی تقریر میں ایم کیو ایم پر کراچی میں سانحہ 12 مئی کے دوران 52 افراد کے قتل کا جو الزام لگایا ہے وہ انتہائی بیہودہ اور شرمناک ہے۔ نواز شریف جواب دیں کہ 12 مئی کے سانحہ میں ایم کیو ایم کے جو 14 کارکنان شہید ہوئے جن کے نام اور پتے ایم کیو ایم نے جاری کئے، انہیں کس نے قتل کیا؟ میاں نواز شریف 12 مئی کے واقعہ کا ذکر کرتے ہیں لیکن وہ 19 جون 1992ء کو بھول جاتے ہیں جب انکے پہلے دور حکومت میں ایم کیو ایم کے خلاف شروع ہونے والے بدترین ریاستی آپریشن میں ایم کیو ایم کے ہزاروں کارکنوں کو شہید کر دیا گیا، سینکڑوں کو بیدردی سے شہید کر کے ان کی لاشیں مسخ کر کے پھینکی گئیں، درجنوں کارکن آج تک لاپتہ ہیں، بستوں کے محاصرے کر کے ظلم و ستم کے ایسے پہاڑ توڑے گئے جو بھلائے نہیں جاسکتے۔ نواز شریف کے اپنے دوسرے دور حکومت میں سندھ میں گورنر راج نافذ کر کے ایم کیو ایم کے خلاف ایک بار پھر آپریشن شروع کیا اور ایم کیو ایم کے متعدد کارکنوں اور ہمدردوں کو مارے عدالت قتل کیا گیا۔ حیدر عباس رضوی نے کہا کہ میاں نواز شریف کے دونوں ادوار حکومت میں ایم کیو ایم پر مظالم کے پہاڑ توڑے گئے لیکن اس کے باوجود وہ ان مظالم پر شرمندہ ہونے کے بجائے ایم کیو ایم کے خلاف مسلسل الزام تراشیوں میں مصروف ہیں جو شرمناک ہے۔ انہوں نے مزید کہا کہ جن کا اپنا دامن ہزاروں معصوموں کے خون سے رنگا ہوا ہوا نہیں قطعی یہ زیب نہیں دیتا کہ وہ دوسروں پر انگلی اٹھائیں۔

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار کی سربراہی میں 5 رکنی وفد کی آزاد جموں و کشمیر کے وزیراعظم سردار عتیق سے ملاقات

مظفر آباد۔۔۔۔۔ 19 جون، 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار کی سربراہی میں 5 رکنی وفد نے اتوار کی شب آزاد جموں و کشمیر کے وزیراعظم سردار عتیق سے وزیراعظم ہاؤس میں ملاقات کی۔ ملاقات میں کشمیر سمیت ملک کی سیاسی و معاشی، صورتحال اور باہمی دلچسپی امور پر تبادلہ خیال کیا گیا۔ ملاقات انتہائی خوشگوار ماحول میں تقریباً ایک گھنٹے تک جاری رہی۔ وفد کے ارکان میں ایم کیو ایم کی رابطہ کمیٹی کے اراکین کنور نوید جمیل اور گلفر از خان ٹٹک، ایم کیو ایم مظفر آباد زون کے انچارج ملک تنویر اور کشمیر کی قانون ساز اسمبلی کے حلقہ 36 کے حق پرست امیدوار سلیم بٹ بھی شامل تھے۔ ڈاکٹر فاروق ستار نے وزیراعظم سردار عتیق سے بات چیت کرتے ہوئے کہا کہ پاکستان و کشمیر کے استحکام فروغ کیلئے انتخابی عمل کو صاف شفاف بنانے پر زور دیا گیا اور سمندر پار مقیم کشمیری عوام کو ووٹ دینے کے لئے اپنا حق رائے وہی استعمال کرنے کیلئے مثبت جامہ حکمت عملی سمیت ملک و آزاد کشمیر میں متناسب نمائندگی پر مبنی انتخابی عمل قائم پر اتفاق کیا گیا۔ اس موقع پر سردار عتیق نے ایم کیو ایم اور قائد تحریک جناب الطاف حسین کے جذبہ خیر سگالی کو سراہتے ہوئے ایک دوسرے کیساتھ کشمیر میں سیاسی عمل کو جاری و ساری رکھنے پر اپنے تعاون کا یقین دلایا اور اپنی نیک خواہشات کا اظہار بھی کیا۔

آزاد کشمیر قانون ساز اسمبلی کے انتخابات میں کراچی کیلئے مختص دو نشستوں پر ایم کیو ایم کے تحت انتخابی مہم بھرپور انداز میں جاری ہے۔ انتخابات کے سلسلے میں گلشن حدید فیئر 2 میں الیکشن سیل آفس کا افتتاح کیا گیا جبکہ دہلی کالونی، ڈیفنس فیئر 4 ناہید کمرشل مارکیٹ، اورنگی ٹاؤن پوسی 5 اور خلیل آباد نصرت بھٹو کالونی میں علیحدہ علیحدہ کارز میٹنگیں منعقد ہوئیں۔

کشمیری نوجوانوں، بزرگوں اور خواتین کی کارز میٹنگوں میں بھرپور شرکت، امیدواروں کو کامیاب کرنے کی یقین دہانی کرائی۔

کراچی۔۔۔ 20، جون 2011ء

متحدہ قومی موومنٹ کے زیر اہتمام آزاد کشمیر قانون ساز اسمبلی کے انتخابات میں ایل اے 30 اور ایل اے 36 کی انتخابی مہم بھرپور انداز میں جاری ہے۔ انتخابی مہم کے سلسلے میں گزشتہ روز گلشن حدید فیئر 2 میں الیکشن سیل آفس کا افتتاح کیا گیا جبکہ دہلی کالونی، ڈیفنس فیئر 4 ناہید کمرشل مارکیٹ، اورنگی ٹاؤن پوسی 5 اور خلیل آباد نصرت بھٹو کالونی میں علیحدہ علیحدہ کارز میٹنگیں منعقد کی گئیں جن میں حق پرست کشمیری نوجوانوں، بزرگوں، خواتین اور عائدین نے بڑی تعداد میں شرکت کی اور حق پرست امیدواروں کی آزاد کشمیر کے انتخابات میں نامزدگی کا خیر مقدم کرتے ہوئے انہیں بھاری اکثریت سے ووٹ دیکر کامیاب کرانے کی یقین دہانی کرائی۔ الیکشن آفس کی افتتاحی تقریب اور کارز میٹنگوں سے حق پرست ارکان سندھ اسمبلی مقیم عالم ایڈووکیٹ، محمد وسیم، عبدالمعید فاروقی اور منظر امام نے خطاب کیا۔ اس موقع پر ایم کیو ایم الیکشن سیل کے اراکین سید معین الدین، عبدالحمد شاہ، خالد محمود اعوان، اسد میر، عبدالرحمان گاسی یا محمد کھوسو، ظفر عباس، تحسین الحق خرم اور سلیم بٹ نے خطاب کیا۔ اپنے خطاب میں مقررین نے کہا کہ آزاد کشمیر قانون ساز اسمبلی کے انتخابات میں متحدہ قومی موومنٹ کے نامزد امیدواروں کی کامیابی کشمیر اور اس کے عوام کیلئے ترقی کے نئے درتچے کھولے گی۔ انہوں نے کہا کہ کشمیری عوام کو آزاد و جموں کشمیر سے مفاد پرست سیاستدانوں کو اب مسترد کرنا ہوگا اور اپنے درمیان ہی سے انتخابات میں غریب و متوسط اور پڑھے لکھے باشعور عوام کو منتخب کرنا ہوگا۔ انہوں نے کہا کہ قائد تحریک جناب الطاف حسین کشمیر کی تقدیر سنوارنے کیلئے حق پرستی کا فکر و فلسفہ اور نظریہ کشمیریوں کو دیا ہے اور اس فکر و فلسفہ اور نظریہ میں ہی کشمیریوں کے مسائل کا حل موجود ہے۔ انہوں نے کارز میٹنگوں کے شرکاء سے اپیل کی کہ وہ 26 جون کو ہونے والے آزاد کشمیر قانون ساز اسمبلی کے انتخابات میں حق پرست نامزد امیدواروں پر اپنے بھرپور اعتماد کا اظہار کریں اور پتنگ کے انتخابی نشان پر مہر لگائیں۔ دریں اثناء آزاد کشمیر قانون ساز اسمبلی کے انتخابات کے سلسلے میں ایم کیو ایم الیکشن سیل کے اراکین نیک محمد، عبدالقدوس، محمد موسیٰ اور محمد غوث نے گلشن اقبال پوسی 6 میں کشمیری عائدین سے ملاقاتیں کیں اور ان سے انتخابات میں نامزد حق پرست امیدواروں کو بھاری اکثریت سے ووٹ دیکر کامیاب کرانے کی اپیل کی۔ اس موقع پر کشمیری عائدین نے ایم کیو ایم الیکشن سیل کے اراکین کا خیر مقدم کیا اور انہیں 26 جون کو ہونے والے انتخابات میں حق پرست امیدواران کو زیادہ سے زیادہ تعداد میں ووٹ کر کامیاب کرانے کی یقین دہانی بھی کرائی۔

آزاد کشمیر میں متحدہ قومی موومنٹ اقتدار میں آکر 63 برسوں سے سردخانے میں پڑا ہوا مسئلہ کشمیر حل کرائے گی،

26 جون کے انتخابات میں پتنگ کے نشان پر مہر لگا کر حق پرستی کا ثبوت دیں۔ رکن رابطہ کمیٹی سیف یار خان

راولپنڈی:۔۔۔ 20، جون 2011ء

متحدہ قومی موومنٹ کی رابطہ کمیٹی کے رکن سیف یار خان نے کہا ہے کہ آزاد کشمیر میں متحدہ قومی موومنٹ اقتدار میں آکر 63 برسوں سے سردخانے میں پڑا ہوا مسئلہ کشمیر حل کرائے گی، آزاد کشمیر میں مستقبل متحدہ قومی موومنٹ کا ہے، وقت آ گیا ہے کہ آزاد کشمیر کے عوام بار بار آزمانی جماعتوں اور موروثی سیاست کرنے والے دولت مند سیاستدانوں سے چھٹکارا حاصل کریں، موجودہ حکومت آزاد کشمیر الیکشن کے حوالے سے ایم کیو ایم پر غیر جمہوری دباؤ ڈال رہی ہے مگر ہم حکومت یا کسی طاقت کے غیر جمہوری ہتھکنڈوں کے آگے ہتھیار نہیں ڈالیں گے اور اپنی جدوجہد کرتے رہیں گے۔ انہوں نے ان خیالات کا اظہار انہوں نے پیر کے روز زونل آفس میں ہونی والی میٹنگ میں کیا، اس موقع پر گلگت بلتستان کمیٹی کے انچارج ذیشان خان، صوبائی تنظیمی کمیٹی کے جوائنٹ انچارج اسلام آفریدی، ارشد سمیل، مرکزی الیکشن سیل کے جوائنٹ انچارج خالد سلطان، آزاد جموں و کشمیر قانون ساز اسمبلی کے انتخابات میں حصہ لینے والے حق پرست امیدوار حلقہ LA-35 جموں-6 سے نصر اللہ جرال، حلقہ LA-39 ویلی-4 سے بلال مشکور بٹ، حلقہ LA-40 ویلی-5 سے محمد قیوم، ایم کیو ایم راولپنڈی زون کے جوائنٹ انچارج وارا کین زونل کمیٹی، ضلع اسلام آباد کے انچارج وارا کین ڈسٹرکٹ کمیٹی اور ضلع راولپنڈی کے انچارج وارا کین ڈسٹرکٹ کمیٹی بھی موجود تھے، سیف یار خان نے راولپنڈی زون کے ذمہ داروں سے کہا 26 جون، 2011 کو انتخابات میں تمام حق پرست امیدواروں کو کامیاب بنانے کے لئے سخت محنت کریں، دن رات ایک کر دیں تاکہ کشمیر الیکشن میں متحدہ قومی موومنٹ کو واضح اکثریت سے کامیابی حاصل ہو، اور کشمیر میں گڈ گورننس اور میرٹ کا نظام قائم ہو سکے، انہوں نے

کہا کہ ایم کیو ایم ملک سے فرسودہ جاگیردارانہ نظام اور موروثی سیاست کا خاتمہ چاہتی ہے تاکہ کشمیر میں کرپشن سے پاک معاشرے کے قیام اور غریب و متوسط طبقہ کی باصلاحیت قیادت متعارف کرائی جاسکے۔ رکن رابطہ کمیٹی نے کہا کہ قائد تحریک جناب الطاف حسین نے ہمیشہ اصولوں کی سیاست کی ہے ان کے نزدیک ہر وہ کام جس میں عوام کی فلاح و بہبود شامل ہو اسے ادا کرنا سب سے اہم اور ضروری ہے، پتنگ کے نشان پر مہر لگا کر حق پرستی کا ثبوت دیں۔

کشمیری عوام نام نہاد سیاسی و مذہبی جماعتوں کو مسترد کر چکے ہیں اور اب انتخابات میں غریب و متوسط طبقے کی قیادت کے ہاتھوں میں آزاد جموں و کشمیر کی تقدیر دیدیں گے، ایم کیو ایم لیبرڈویشن
کشمیری محنت کش اور عوام انتخابات میں تمام حق پرست امیدواروں کو بھاری اکثریت سے ووٹ دیکر کامیاب بنائیں
 کراچی --- 20 جون 2011ء

متحدہ قومی موومنٹ لیبرڈویشن کے انچارج وارا کین سینٹرل کوآرڈینیٹن کمیٹی نے حق پرست کشمیری عوام اور کشمیری محنت کشوں سے اپیل کی ہے کہ وہ 26 جون کو آزاد کشمیر قانون ساز اسمبلی کے ہونے والے انتخابات میں حق پرست امیدواروں پر اپنے بھرپور اعتماد کا اظہار کریں اور انہیں زیادہ سے زیادہ ووٹ دیکر کامیاب کرائیں۔ اپنے مشترکہ بیان میں انہوں نے کہا کہ آزاد جموں و کشمیر کی وادیوں اور کشمیری عوام کے دلوں میں قائد تحریک جناب الطاف حسین کا فکر و فلسفہ اور نظریہ پھیل چکا ہے اور اب کوئی طاقت کشمیری عوام کو حق پرستی کے نظریے اور اپنے بہتر مستقبل کی سمت کا تعین کرنے سے نہیں روک سکتی۔ انہوں نے کہا کہ آزاد جموں و کشمیر بھی قائد تحریک جناب الطاف حسین کا مضبوط قلعہ ثابت ہوگا اور انتخابات میں حق پرست امیدواران کی کامیابی ثابت کر دیگی کہ کشمیری عوام نام نہاد سیاسی و مذہبی جماعتوں کو مسترد کر چکے ہیں۔ ایم کیو ایم لیبرڈویشن کے انچارج وارا کین سینٹرل کوآرڈینیٹن کمیٹی کے اراکین نے حق پرست کشمیری محنت کشوں اور عوام سے اپیل کی کہ وہ آزاد جموں و کشمیر قانون ساز اسمبلی کے انتخابات میں حق پرست امیدواران کو زیادہ سے زیادہ تعداد میں ووٹ دیکر کامیاب کرائیں اور حق پرستوں کے انتخابی نشان ”پتنگ“ پر اپنے اعتماد کی مہر لگائیں۔

ایم کیو ایم ملک بھر کے عوام کو درپیش مسائل اور مشکلات کے حل کیلئے کوشاں ہے، طاہر کھوکھر
ضلع جھنگ کے دورے کے موقع پر کشمیری عمائدین اور عوام سے گفتگو

جھنگ --- 20 جون 2011ء

متحدہ قومی موومنٹ کے تحت آزاد جموں و کشمیر LA-30 جموں 1 کی انتخابی مہم کے سلسلے میں حق پرست امیدوار برائے قانون ساز اسمبلی محمد طاہر کھوکھر نے صوبہ پنجاب کے ضلع جھنگ کے مختلف علاقوں شورکوٹ، احمد پور سیال، ٹوبہ ٹیک سنگھ، جھنگ نمبر 1، 2، 3، 4، 7، 8، 9، 10 اور جھنگ کا دورہ کیا اور عوام سے ملاقات کر کے ان مسائل معلوم کیے۔ اس موقع پر سابق حق پرست ایم پی اے اسامہ قادری بھی ان کے ہمراہ تھے۔ کشمیری عمائدین اور عوام سے گفتگو کرتے ہوئے طاہر کھوکھر ایم کیو ایم ملک بھر کے عوام کو درپیش مسائل و مشکلات کے حل پر یقین رکھتی ہے قائد تحریک الطاف حسین نے منتخب نمائندوں کو ہمیشہ عوام کی بلا امتیاز خدمت کا درس دیا اور یہی وجہ ہے کہ ایم کیو ایم کے منتخب عوامی نمائندوں نے مخلوط حکومتوں میں رہتے ہوئے ملک تعمیر و ترقی، عوام کی فلاح و بہبود اور ان کے مسائل کے حل کیلئے ریکارڈ کام کیے ہیں۔ انہوں نے کہا کہ آزاد کشمیر قانون ساز اسمبلی کے انتخابات میں حق پرستوں کی فتح یقینی ہے، کشمیری عوام 26 جون کو ہونے والے آزاد جموں و کشمیر قانون ساز اسمبلی کے انتخابات میں حق پرست امیدواروں کو بھاری اکثریت سے کامیاب کرائیں گے۔ اس موقع پر ضلع جھنگ سے تعلق رکھنے والے کشمیری عمائدین اور عوام نے حق پرست امیدواروں کو اپنے مکمل تعاون کی یقین دہانی کرائی۔

کشمیری عوام غریب متوسط طبقے کی حکمرانی قائم کرنے کیلئے 26، جون کے انتخابات میں حق پرستوں کو کامیاب کرائیں،
ایم کیو ایم ہی ملک کی وہ واحد جماعت ہیں جس نے غریب متوسط طبقے سے جنم لیا، سید شاہین انور گیلانی

لاہور --- 20 جون، 2011ء

متحدہ قومی موومنٹ لاہور زون کے انچارج سید شاہین انور گیلانی وارا کین زونل کمیٹی نے کشمیری عوام سے اپیل کی ہے کہ وہ 26، جون کو آزاد جموں و کشمیر کی قانون ساز اسمبلی کے ہونے والے انتخابات میں حق پرستوں کو بھاری اکثریت سے کامیاب کرائیں تاکہ ملک میں غریب متوسط طبقے کی حکمرانی قائم ہو۔ اپنے مشترکہ بیان میں انہوں نے کہا کہ ایم

کیونکہ ہی ملک کی وہ واحد جماعت ہیں جس نے غریب متوسط طبقے سے جنم لیا اور غریب و متوسط طبقے کے پڑھے لکھے نوجوانوں میں شعور بیداری پیدا کر کے انہیں ایوانوں میں منتخب کروا کر بھیجا اور ملک کی تاریخ میں ایک روشن باب کا آغاز کیا ہے۔ انہوں نے کہا کہ عوام 26 جون کو ہونے والے آزاد جموں و کشمیر قانون ساز اسمبلی کے انتخابات میں فرسودہ جاگیر دارانہ نظام کا خاتمہ کر کے ملک میں غریب متوسط طبقے کا انقلاب برپا کریں۔ اراکین زونل کمیٹی نے کشمیری عوام سے اپیل کی کہ وہ 26 جون کو آزاد جموں و کشمیر کی قانون ساز اسمبلی کے انتخابات میں حق پرست امیدواران کے انتخابی نشان پتنگ پر مہر لگائیں اور حق پرست امیدواران کو بھاری اکثریت سے ووٹ دیکر کامیاب بنائیں۔

قائد تحریک الطاف حسین نے سیاست میں خدمت کے جذبے کو متعارف کروایا، محمد شریف

انشاء اللہ 26 جون کو کشمیر بھی قائد تحریک کا مضبوط قلعہ ثابت ہوگا

حیدرآباد۔۔۔ 20 جون 2011ء

26 جون کو کشمیر کی عوام اپنے ووٹ کے ذریعے آزاد کشمیر میں موروثی سیاست و جاگیر دارانہ نظام کا خاتمہ کر دیگی ان خیالات کا اظہار متحدہ قومی موومنٹ حیدرآباد زون کے زونل انچارج محمد شریف نے سیکرٹریف میں کشمیری عوام کے اجلاس سے خطاب کرتے ہوئے کیا۔ اجلاس میں اراکین زونل کمیٹی افتخار احمد قانچانی، اقبال قریشی، مبین احمد، عابد غوری اور سیکرٹریف کے ذمہ داران سمیت کشمیری عوام نے کثیر تعداد میں شرکت کی۔ انہوں نے کہا کہ قائد تحریک الطاف حسین نے سیاست میں خدمت کے جذبے کو متعارف کروایا اور یہ عمل ہی ایم کیو ایم کی بڑھتی ہوئی مقبولیت کا سبب ہے۔ انہوں نے کہا کہ حق پرستی کی اس تحریک خلاف اس کے قیام سے آج تک سازشوں کا سلسلہ جاری ہے موروثی سیاست و جاگیر دارانہ نظام کے حامیوں کو اس کی بڑھتی ہوئی مقبولیت ایک آنکھ نہیں بھار ہی ہے۔ انہوں نے کہا کہ سازشی عناصر کو یہ بات ذہن نشین کر لینی چاہئے کہ حق پرستی کی جس جدوجہد کو پہلے جامعہ کراچی اور پھر سندھ کے شہری علاقوں میں تاریخ کے بدترین مظالم ڈھا کر اسے مٹانے کی ناکام سازشیں کی گئی وہ آج سندھ کے شہری علاقوں سے نکل کر نہ صرف سندھ بلکہ پاکستان کے گوشے گوشے اور کشمیر و گلگت بلتستان تک پھیل چکی ہے اور اب اس جدوجہد کو کسی سازش کے ذریعے مٹانا ممکن نہیں۔ انہوں نے کہا کہ انشاء اللہ 26 جون کو کشمیر بھی قائد تحریک کا مضبوط قلعہ ثابت ہوگا۔

تحریکیں ہمیشہ اجتماعی مفادات و مقاصد کے حصول کیلئے وجود میں آتی ہیں، محمد شریف

ہمیں قائد تحریک الطاف حسین سے اس بات کا عہد کرنا ہوگا کہ ہم انکے فکر و فلسفہ کو نیک نیتی کیساتھ عام کریں گے

حیدرآباد۔۔۔ 20 جون 2011ء

تحریکیں ہمیشہ اجتماعی مفادات و مقاصد کے حصول کیلئے وجود میں آتی ہیں اور رہنماء و قائد کے نظریے کے تحت نظم و ضبط میں رہتے ہوئے اجتماعی مقاصد کے حصول کیلئے جدوجہد کرتی ہے اور اس نظریے سے متاثر ہو کر جو لوگ تحریک کے دائرے میں شامل ہو جاتے ہیں وہ اپنے مزاج اور خواہشات کو پس پشت ڈال کر تحریکی مزاج کو اختیار کرتے ہوئے زمانے کے گرم و سرد کی پروائے بغیر ہمہ وقت نظریات کی تبلیغ و پرچار میں مصروف رہتے ہیں۔ ان خیالات کا اظہار متحدہ قومی موومنٹ حیدرآباد کے زونل انچارج محمد شریف نے سیکرٹریف و جام میں جنرل و رکرز اجلاس سے خطاب کرتے ہوئے کیا۔ اجلاس میں اراکین زونل کمیٹی راشد ممتاز، مبین احمد سمیت سیکرٹریف و یونٹس کے ذمہ داران و کارکنان نے کثیر تعداد میں شرکت کی۔ اجلاس سے خطاب کرتے ہوئے زونل انچارج محمد شریف نے کہا کہ سچا تحریکی کارکن جب تک اپنے آپ کو تحریک کی مرضی اور مزاج میں نہ ڈھال لے اس وقت تک وہ تحریک کا سچا سپاہی نہیں ہو سکتا انقلابی تحریکوں کی جڑیں عوام میں پھیلی ہوئی ہوتی ہیں اور تحریک کی جڑیں جب تک عوام میں ہو وہ تب تک مضبوط و منظم رہتی ہے اور ہماری تحریک بھی جڑیں نہ صرف عوام میں پھیلی ہوئی ہیں بلکہ پوری طرح سے مضبوط و منظم ہیں۔ انہوں نے کہا کہ ہماری تحریک بھی ایک عظیم و مقدس مقصد کے حصول کیلئے وجود میں آئی ہے اور اس عظیم و مقدس مقصد کیلئے قائد تحریک الطاف حسین نے بے پناہ مظالم برداشت کئے اور ہمارے ہزاروں کارکنان و ہمدردوں کو بیدردی کیساتھ ریاستی قوتوں نے شہید کیا ہے لیکن ان تمام مظالم و بربریت و جبر و ستم کے باوجود نہ ہی قائد تحریک الطاف حسین کو جھکا یا دبا یا جاسکا اور نہ ہی ایم کیو ایم کے وجود کو مٹانے میں ان باطل قوتوں کو کامیابی حاصل ہوئی اور ہمارے حوصلے آج بھی بلند ہیں انہوں نے کہا کہ قائد تحریک الطاف حسین کی انہی تعلیمات کے سبب متحدہ قومی موومنٹ ملک بھر کی سیاسی و مذہبی جماعتوں سے منفرد نظر آتی ہے ہمیں قائد تحریک الطاف حسین سے اس بات کا عہد کرنا ہوگا کہ ہم انکے فکر و فلسفہ کو نیک نیتی کیساتھ عام کریں گے۔

ملک سے جاگیر دارانہ، وڈیرانہ، سرمایہ دارانہ اور ظالمانہ نظام کا خاتمہ یقینی بن چکا ہے اور جلد ملک میں غریب اور مظلوم عوام کی حکمرانی ہوگی، شہزادہ گلگام سکھرزون یوسی نمبر 15/B میں منعقدہ جنرل ورکرز اجلاس سے خطاب

سکھر:۔۔۔۔۔ 20 جون، 2011ء

متحدہ قومی موومنٹ سکھرزون کے جوائنٹ زونل انچارج شہزادہ گلگام نے کہا ہے کہ ملک سے جاگیر دارانہ، وڈیرانہ، سرمایہ دارانہ اور ظالمانہ نظام کا خاتمہ یقینی بن چکا ہے اور جلد ملک میں غریب اور مظلوم عوام کی حکمرانی ہوگی۔ ان خیالات کا اظہار انہوں نے سکھرزون یوسی نمبر 15/B میں منعقدہ جنرل ورکرز اجلاس سے خطاب کرتے ہوئے کیا۔ اس موقع پر سکھرزون کی زونل کمیٹی کے اراکین کے علاوہ سیکرٹری کمیٹی کے ارکان یونٹوں کے ذمہ داران و کارکنان بھی موجود تھے۔ انہوں نے کہا کہ ملک کے غریب اور مظلوم عوام کی اُمیدیں متحدہ قومی موومنٹ سے وابستہ ہیں کیونکہ انہیں اس بات کو بخوبی ادراک ہے کہ ملک میں صرف اور صرف ایم کیو ایم ہی واحد جماعت ہے جو انہیں فرسودہ جاگیر دارانہ، وڈیرانہ، سرمایہ دارانہ نظام کے سے نجات دلائی گی اور ملک کے غریب و متوسط طبقے سے تعلق رکھنے والے 98 فیصد افراد کی حالت کو بدل کر انہیں معاشرے میں باعزت مقام دلانے گی۔ انہوں نے کہا کہ ذمہ داران و کارکنان قائد تحریک جناب الطاف حسین کے نظریہ اور فلسفے کو عام کرنے کیلئے اپنی تمام تر صلاحیتوں کو بروئے کار لائیں۔

تمام سرکاری ملازموں، سیکریٹریز کے بچوں کی تعلیم اور علاج سرکاری ہسپتالوں اور اسکولوں میں لازمی قرار دی جائے، ڈاکٹر افتخار حسین بخاری
98 فیصد طبقے سے تعلق رکھنے والے نمائندے ہی فرسودہ نظام کو بہتر کر سکتے ہیں، اعظم دانیال جٹ

لاہور:۔۔۔۔۔ 20 جون، 2011ء

ایم کیو ایم لاہور زون کے وفد نے ایک این جی او کی جانب سے ہیلتھ اور ایجوکیشن کے موضوع پر منعقدہ تقریب میں شرکت کی۔ اس موقع پر زونل ممبر لاہور ڈاکٹر افتخار حسین بخاری نے کہا کہ اگر ایسا قانون بنا دیا جائے کہ آئندہ سرکاری ملازمین، سیکریٹریز کے گھر والوں اور بچوں کا علاج سرکاری سرکاری ہسپتالوں میں لازم قرار دے دیا جائے اور تمام سرکاری ملازمین کے بچوں پر لازم ہو کہ سرکاری اسکولوں میں تعلیم حاصل کریں تو سرکاری ہسپتال اور اسکول پرائیویٹ اسکولوں اور ہسپتالوں سے بہتر ہو جائیں گے، انہوں نے کہا پھر یہ نظام کئی گنا بہتر ہو جائے گا۔ اس موقع پر ڈسٹرکٹ انچارج اعظم دانیال نے اظہار خیال کیا کہ 98 فیصد طبقے سے تعلق رکھنے والے نمائندے ہی فرسودہ نظام کو بہتر کر سکتے ہیں۔ انہوں نے کہا کہ سرکاری اسکولوں اور ہسپتالوں کا نظام سچی بہتر ہو سکتا ہے جب اسمبلی میں 98 فیصد عوام کے نمائندگان موجود ہوں گے اور ایسا جلد ہوگا، انہوں نے کہا کہ موجودہ اسمبلیوں اور حکومت سے عوام کی بھلائی اور خوشحالی کی امید نہیں کی جاسکتی، اس موقع پر زونل ممبر ایم کیو ایم لاہور شہناز سہیل، ڈسٹرکٹ ممبر لاہور ارشد الحق، میاں امجد ایڈوکیٹ، میاں راشد علی بھی موجود تھے۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔ 20 جون، 2011ء

متحدہ قومی موومنٹ کی رابطہ کمیٹی نے ایم کیو ایم ساکھرزون یونٹ سنجھورو کے کارکن اُمید علی، شاہ فیصل سیکرٹری یونٹ 107 کے کمیٹی ممبر محمد عثمان خان، قمبر شہزاد کوٹ زون کے زونل ممبر دیدار علی کی والدہ محترمہ راحت خاتون، فیڈرل بی ایریا سیکرٹری یونٹ 149 کے کارکن سادات منیر کی والدہ محترمہ عارفہ عبدالصمد اور ایم کیو ایم لاہور کا نہ زون یونٹ ای کے کارکن حاجی غلام نبی چانڈیو کے پوتے محمد علی اور نور حسین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور حقیقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

